



# महाराणा प्रताप शिक्षा परिषद्, गोरखपुर

संस्थापक सप्ताह-समारोह 2017

(4 दिसम्बर से 10 दिसम्बर)

कार्यालय : 9794299451  
मो0 : 9415822524  
9450883021  
9450489652



प्रतियोगिता परिणाम एवं अन्य जानकारी के लिए देखें website – [www.mpspgkp.in](http://www.mpspgkp.in)

मुख्य संरक्षक : महन्त योगी आदित्यनाथ जी महाराज, गोरक्षपीठाधीश्वर, श्री गोरक्षनाथमन्दिर गोरखपुर

दिनांक. 09.12.2017

## प्रकाशनार्थ

महाराणा प्रताप शिक्षा परिषद् संस्थापक सप्ताह समारोह के मुख्य महोत्सव एवं पारितोषित वितरण समारोह की तैयारी पूरी हो चुकी है। कल गोरखनाथ मन्दिर के दिग्विजयनाथ स्मृति सभागार में प्रातः 9.30 बजे से प्रारम्भ समारोह में लगभग साढ़े छः सौ छात्र-छात्राएँ मुख्य अतिथि माननीय डॉ.सत्यपाल सिंह जी, मानव संसाधन विकास राज्य मंत्री, भारत सरकार, के हाथों पुरस्कृत होंगे तथा समारोह के अध्यक्ष उ.प्र. के यशस्वी मुख्यमंत्री, परम पूज्य गोरक्षपीठाधीश्वर महन्त योगी आदित्यनाथ जी महाराज का आशीर्वचन होगा। विशिष्ट अतिथि के रूप में प्रोफेसर वी.के.सिंह जी, कुलपति, दीनदयाल उपाध्याय गोरखपुर विश्वविद्यालय, गोरखपुर एवं प्रोफेसर योगेन्द्र सिंह जी, कुलपति, जननायक चन्द्रशेखर विश्वविद्यालय, बलिया की गरिमामयी उपस्थिति में कार्यक्रम सम्पन्न होगा। इस अवसर पर डॉ. भोलेन्द्र सिंह, पूर्व कुलपति, अध्यक्ष महाराणा प्रताप शिक्षा परिषद् तथा प्रो. उदय प्रताप सिंह, पूर्व कुलपति, वरिष्ठ उपाध्यक्ष महाराणा प्रताप शिक्षा परिषद् का भी मार्गदर्शन करेंगे।

महाराणा प्रताप शिक्षा परिषद् संस्थापक समारोह के अवसर पर दिये जाने वाले प्रमुख पुरस्कारों में श्रेष्ठतम् संस्था का गुरु श्री गोरक्षनाथ स्वर्ण पदक, श्रेष्ठतम शिक्षक का योगिराज बाबा गम्भीर नाथ स्वर्ण पदक, स्नातकोत्तर कक्षाओं में श्रेष्ठतम विद्यार्थी का ब्रह्मलीन महन्त दिग्विजयनाथ स्वर्ण पदक, स्नातक कक्षाओं में श्रेष्ठतम विद्यार्थी का ब्रह्मलीन महन्त अवेद्यनाथ स्वर्ण पदक, माध्यमिक वर्ग के श्रेष्ठतम विद्यार्थी का महाराणा मेवाड़ स्वर्ण पदक सहित कई पुरस्कार प्रदान किया जायेगा।

शोभा यात्रा में श्रेष्ठ अनुशासन एवं पथ संचलन के पुरस्कारों की भी घोषणा कर दी गयी। शोभा यात्रा का प्रथम पुरस्कार महाराणा प्रताप कन्या इण्टर कालेज रामदत्तपुर, गोरखपुर द्वितीय पुरस्कार गुरु श्रीगोरक्षनाथ विद्यापीठ भरोहिया पीपीगंज, गोरखपुर तृतीय पुरस्कार गुरु श्रीगोरक्षनाथ संस्कृत उच्चतर माध्यामिक विद्यालय गोरखनाथ, गोरखपुर को तथा प्रोत्साहन पुरस्कार महाराणा प्रताप बालिका इण्टर कालेज सिविल लाइन्स, गोरखपुर एवं राज नर्सिंग, पैरामेडिकल कालेज, गोरखपुर प्रदान किया जायेगा। अन्य प्रमुख 10 पुरस्कारों की भी घोषणा कर दी गयी। महाराणा भगवत सिंह स्मृति पुरस्कार काजल राव, स्व. चौधरी विनोद कुमार स्मृति पुरस्कार राजकुमार वर्मा, डॉ. हरिप्रसाद शाही स्मृति पुरस्कार प्रियंका जायसवाल, लक्ष्मीशंकर वर्मा स्मृति पुरस्कार सोनाली कुमारी, स्व. चण्डी प्रसाद सिंह स्मृति छात्रवृत्ति संगम कुमार कन्नौजिया, स्व. राम नरेश स्मृति पुरस्कार सुनन्दा सागर, सुशीला देवी स्मृति पुरस्कार रत्नांजलि सत्संगी, मों गंगदेई देवी स्मृति पुरस्कार प्रीति शुक्ला, चौधरी रामलखन स्मृति पुरस्कार दृष्टि जायसवाल, चौधरी कृष्णा स्मृति पुरस्कार अभिनव त्रिपाठी, पं.बबन मिश्र स्मृति पुरस्कार संस्थापक समारोह में होने वाले प्रतियोगिताओं में सर्वश्रेष्ठ प्रदर्शन के आधार पर राहुल कान्दू को बारह हजार रुपये का नगद पुरस्कार दिया जायेगा।

संस्थापक समारोह के अन्तर्गत आज सम्पन्न अंग्रेजी भाषण प्रतियोगिता के प्राथमिक वर्ग में प्रथम स्थान ऐश्वर्या पाण्डेय, डिवाइन पब्लिक स्कूल विछिया गोरखपुर द्वितीय स्थान तुषार घोष जी.एन.नेशनल पब्लिक स्कूल गोरखनाथ गोरखपुर तृतीय स्थान रुपा नन्दा सेक्रेट हर्ट एकेडमी शाहपुर गोरखपुर, माध्यमिक वर्ग में प्रथम मुदित मोहन जी.एन.नेशनल पब्लिक स्कूल गोरखपुर, द्वितीय स्थान रिया सुर आर्मी पब्लिक स्कूल गोरखपुर, तृतीय स्थान साक्षी यादव डिवाइन पब्लिक स्कूल, गोरखपुर ने प्राप्त किया। वरिष्ठ वर्ग में प्रथम एवं द्वितीय स्थान क्रमशः ऐश्वर्या मिश्रा एवं मुस्कान सिंह चन्द्रकान्ति रमावति आर्य महिला पी.जी.कालेज गोरखपुर, तृतीय स्थान साक्षी राय दिग्विजयनाथ स्नातकोत्तर महाविद्यालय गोरखपुर को प्राप्त हुआ।

09 दिसम्बर 2017 समय 11.00 बजे पूर्वाह्न। स्थान-दिग्विजयनाथ स्नातकोत्तर महाविद्यालय गोरखपुर का विशाल सभागार। अवसर संस्थापक सप्ताह समारोह 2017 के अन्तर्गत उदीयमान कवि गोष्ठी का। मंच पर उदीयमान तीस कवि विराजमान। निर्णायक



# महाराणा प्रताप शिक्षा परिषद्, गोरखपुर

## संस्थापक सप्ताह-समारोह 2017

### (4 दिसम्बर से 10 दिसम्बर)

कार्यालय : 9794299451  
मो० : 9415822524  
9450883021  
9450489652



प्रतियोगिता परिणाम एवं अन्य जानकारी के लिए देखें **website – www.mpspgkp.in**

**मुख्य संरक्षक : महन्त योगी आदित्यनाथ जी महाराज, गोरक्षपीठाधीश्वर, श्री गोरक्षनाथमन्दिर गोरखपुर**

अतिथियों द्वारा माँ सरस्वती एवं हिन्दूआ सूर्य महाराणा प्रताप के चित्र पर एवं युगपुरुष ब्रह्मलीन महन्त दिग्विजयनाथ जी महाराज की मूर्ति पर पुष्पार्पण। महाविद्यालय के प्राचार्य डॉ. शैलेन्द्र प्रताप सिंह द्वारा अतिथियों का माल्यार्पण, उत्तरीय एवं स्मृति ग्रन्थ द्वारा सम्मान।

उदीयमान कवि गोष्ठी में 15 संस्थाओं के 30 प्रतिभागियों ने अपनी कवितायें पढ़ीं। कविताओं के केन्द्र में देश, देशभक्ति, माँ गंगा और माँ रहे। कार्यक्रम के प्रारम्भ में ही दीपिका चौबे ने "तुम कायरों से लड़ने के लिए हिन्दुस्तान का बच्चा काफी है" कविता पढ़कर देश के शौर्य को रेखांकित किया तो वहीं पीयूष त्रिपाठी ने "जो देश की खातिर रेगिस्तानों, बरफों में जी लेते हैं, मैं भारत माता के वीरों का वन्दन गीत सुनाऊँगा" कविता के माध्यम से भारतीय जवानों के देश के प्रति समर्पण को नमस्कार किया। भारत के नागरिकों को उनके कर्तव्य की याद दिलाते हुए अष्टभुजा पाण्डेय ने कविता पढ़ी "पूछ रही भारत माता लेकर आखों में पानी"। माँ पर केन्द्रित कविता मृदूत्पल नीलोमि गुप्त ने "माँ को मुझसे अति प्यार है, माँ का मुझ पर अधिकार है" पढ़ी तो प्रभात शंकर ने माँ की ममता को उकेरती कविता "माँ की ममता क्या मैं गाऊँ, वह है निर्मल गाथा, ममता की सागर है गंगा की अविरल गाथा" पढ़ी। राहुल कान्दू ने "यह धरा है वीर शहीदों की पढ़कर बलिदानियों को याद किया। दुर्गेश साहनी ने देश के किसानों की दशा का वर्णन करते हुए कविता पढ़ी "टूटी माला जैसी बिखरी किस्मत आज किसान की"। कर्म की प्रधानता को रेखांकित करते हुए अरुण कुमार ने कविता "जो हम सब कर्म करते हैं वही परिणाम आता है" सराही गयी। सबसे अधिक सराही गयी कविता प्रीति शुक्ला की रही जिसने "उजाले की कहानी, कोस भर मजबूरियां तेल की बाती से बढ़ती जा रही है दूरियां" पढ़कर रिश्तों की खटास पर प्रहार किया। रागिनी यादव की कविता "जिन्दगी एक पल है, जिसमें आज है न कल है" ने जीवन के यथार्थ को बताया चन्दन कुमार ने हास्य रस की कविता जनसंख्या वृद्धि पर सुनाया। ब्रजेन्द्र पति त्रिपाठी की कविता भी सराहनीय रही।

इस अवसर पर सुप्रिया पाण्डेय, अष्टभुजा पाण्डेय, किरन त्रिपाठी, साक्षी राय, हर्षवर्धन सिंह, दुगेश साहनी, मुस्कान त्रिपाठी, वन्दना, दिव्या गौड़, आयुषी विज्ञा, प्रिया तिवारी, दिशा तिवारी, चन्द्रशेखर शुक्ल, अंकिता तिवारी, प्रांजल दुबे, सुकृति सिंह और तान्या सिंह ने भी स्वरचित कवितों का पाठ किया। कार्यक्रम का संयोजन एवं संचालन डॉ. फूलचन्द प्रसाद गुप्त ने एवं आभार ज्ञापन डॉ. अरुण कुमार सिंह ने किया। विशेष सहयोग डॉ. गिरीश चन्द पाठक एवं विजय प्रताप नारायण पाठक ने किया। इस अवसर सभी कवियों को मेडल पहनाकर सम्मानित किया गया। इस गोष्ठी में प्रीति शुक्ला को प्रथम, ब्रजेन्द्र पति त्रिपाठी को द्वितीय एवं रागिनी यादव को तृतीय स्थान प्राप्त हुआ। इस गोष्ठी में निर्णायक अतिथि के रूप में वरिष्ठ साहित्यकार श्री रवीन्द्र श्रीवास्तव 'जुगानी', श्री नरसिंह बहादुर चन्द एवं डॉ. ब्रजेन्द्र नारायण की उपस्थिति प्रतिभागियों के लिए प्रेरक रही। अतिथियों ने प्रतिभागियों को अनेक सुझाव दिये।

संस्थापक सप्ताह समारोह के सभी प्रतियोगिताओं के परिणाम महाराणा प्रताप शिक्षा परिषद् की वेबसाइट [www.mpspgkp.in](http://www.mpspgkp.in) पर उपलब्ध है। सभी विजयी प्रतिभागियों को 10 दिसम्बर के मुख्य महोत्सव में दिग्विजयनाथ स्मृति सभागार गोरखनाथ मन्दिर गोरखपुर में प्रातः 9.30 बजे से आयोजित समारोह में पुरस्कृत किया जायेगा। महाराणा प्रताप शिक्षण-प्रशिक्षण संस्थाओं के शिक्षक कर्मचारी, सहित विद्यार्थी उपस्थित रहेंगे।

**मुख्य महोत्सव छात्रवृत्ति एवं पारितोषिक वितरण समारोह कल दिनांक 10 दिसम्बर 2017 को गोरखनाथ मन्दिर के स्मृति सभागार में प्रातः 9.30 बजे से आयोजित होगा।**

डॉ. राजेश शुक्ला  
मीडिया प्रभारी